



Република Северна Македонија
Министерство за животна средина и просторно планирање
-Државен инспекторат за животна средина-

Министерство за животна средина и просторно планирање-Државен инспекторат за животна средина преку виш водостопански инспектор Виолета А. Ѓорѓиева, со службена легитимација рег. бр.06-0024 од 25.01.2024 год., изврши вонреден инспекциски надзор над субјектот на инспекциски надзор Општина Крива Паланка со седиште на ул. „Св.Јоаким Осоговски“ бр.175 во Крива Паланка и со Записник број ип1 31-637 од 31.07.2025 година, ја утврди фактичката состојба и врз основа на член 83 став 1 од Закон за инспекциски надзор („Службен весник на Република Северна Македонија“ бр.102/2019, 272/24, 22/25), а во врска со примена на одредбите од Закон за води, го донесе следното

РЕШЕНИЕ

- 1) Се Опменува субјектот на надзор Општина Крива Паланка, да ги отстрани утврдените со записник недостатоци и неправилности.
- 2) Рокот за извршување на изречената инспекциска мерка од точка 1 на ова решение, изнесува 30 (триесет) дена од приемот на решението.
- 3) Субјектот на инспекциски надзор од точка 1 на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, да го извести инспекторот дали е извршена инспекциската мерка.
- 4) ~~Се задолжува субјектот на инспекциски надзор од точка 1 на ова решение, во рок од 15 дена да ги надомести трошоците за вршење на инспекцискиот надзор, во износ од _____ денари, на жиро сметка број _____.~~
- 5) Жалбата изјавена против ова решение, не го одлага неговото извршување

Образложение

Министерство за животна средина и просторно планирање-Државен инспекторат за животна средина врз основа на член 230 став 1 од Закон за води (Сл. весник на РМ“ бр. 87/08, 6/09, 161/09, 83/10, 51/11, 44/12, 23/13, 163/13, 180/14, 146/15 и 52/16 и „Службен весник на РСМ бр. 151/21,3/25), преку виш водостопански инспектор Виолета А.Ѓорѓиева, со службена легитимација рег. бр.06-0024 од 25.01.2024 год. изврши вонреден инспекциски надзор над субјектот на инспекциски надзор, состави Записник број ип1 31-637 од 31.07.2025 година, во кој се констатирани наоди за утврдена фактичка состојба: До Државен инспекторат за животна средина е доставена преставка од страна на Управа за хидрометеоролошки работи при Министерство за земјоделство,шумарство и водостопанство со седиште на ул.„Скупи“ бр.28 во Скопје со наш бр.31-869/2025 со која се бара превземање на законски дејствија во однос на поставени/изведени вертикални метални држачи за растенија и за клупи за седење лоцирани на дел од КП 4594 КО Крива Паланка, во непосредна близина на државна хидролошка станица – Крива Паланка лоцирана во подрачје на речното корито на Крива Река.

Во однос на поднесената преставка, Државниот инспекторат за животна средина, изврши увид на посочената локација и утврди дека во дел од речното корито е извршена пренамена на просторот на кој е изведена платформа за „минигольф“ со тоа што е поставена урбана опрема составена од метални држачи за цвеќиња и клупи, без претходно да се обезбеди соодветна одобрена техничка документација од надлежен орган.

Констатација од извршениот увид: од утврденото, а и од фактот што, предметот на инспекциски надзор, не е опфатен со реализација на изградба на регулацијата на минор коритото на река Крива Река и партерно уредување на мајор коритото на Крива река, за што субјектот на надзор поседува одобрение за градење бр.УП 29-315/2 од 27.02.2013 год. издадено од страна на општина Крива Паланка, потребно е поставената опрема во речното корито лоцирана на дел од КП 4594 КО Крива Паланка, со приближни координати 7610603.69/4674042.67 за која субјектот не поседува одобрена техничка документација да се отстрани од речното корито.

Врз основа на изнесеното се одлучи како во диспозитивот на ова решение.

ПРАВНА ПОУКА

Против ова решение незадоволната странка може да изјави жалба до Државната комисија за одлучување во управна постапка, постапка од работен однос и инспекциски надзор во втор степен, во рок од 15 (петнаесет) дена од приемот на решението.

Решено во Државен инспекторат за животна средина под број бр. Ип1 31-637 од 04.08.2025 година

Виш водостопански инспектор
Виолета А. Ѓорѓиева Д.П.
рег.бр.06-0024 од 25.01.2024 год.

